

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

جمعۃ المبارک 9 مارچ 2012

فہرست نشان زدہ سوالات اور جوابات

بابت

محکمہ جات

صنعت اور کان کنی و معدنیات

صوبہ پنجاب میں ریت کے ٹھیکہ جات سے متعلقہ تفصیلات

*880: سردار خالد سلیم بھٹی: کیا وزیر کان کنی و معدنیات ازراہ نوازش بیان فرمائیں گے

کہ:-

- (الف) ریت کی جگہوں کا ٹھیکہ دینے کا کیا معیار ہے اور ٹھیکہ کی شرح کیا ہے؟
 (ب) اگر کسی کی ذاتی زمین سے ریت نکلتی ہے تو کیا اس پر بھی ٹیکس لگایا جاتا ہے، اگر ہاں تو ٹیکس کی شرح کیا ہے؟
 (ج) ریت کے ٹھیکہ کی مدت کیا ہوتی ہے؟

(تاریخ وصولی 24 جون 2008 تاریخ ترسیل 29 جولائی 2008)

جواب

وزیر کان کنی و معدنیات

(الف) محکمہ معدنیات سروے آف پاکستان کی شیٹس کے مطابق مختلف رقبہ جات کے نقشے تیار کر کے ریت کی نیلامی کے لئے پیش کرتا ہے اور پٹہ جات ان نقشوں کے مطابق عطا کئے جاتے ہیں۔ عام ریت کا حکومت کی طرف سے شیڈول ریٹ مقرر نہ ہے۔ پٹہ دار عام ریت کی ڈیمانڈ اینڈ سپلائی کے اصول پر قیمت وصول کرنے کا مجاز ہوتا ہے۔

(ب) عام ریت معدن کی تعریف میں آتی ہے اور حکومت کی ملکیت ہے۔ لہذا ریت چاہے کسی

آدمی کی ذاتی زمین سے بھی نکلتی ہے تو اس پر محکمہ معدنیات کا ٹھیکیدار عام ریت کی قیمت

وصول کرنے کا مجاز ہوتا ہے جیسا کہ ضمن نمبر 1 کے جواب میں بتایا گیا ہے۔ عام ریت کا

شیڈول ریٹ مقرر ہے۔

(ج) ریت کے ٹھیکہ کی معیاد دو سال ہوتی ہے۔

(تاریخ وصولی جواب 7 مارچ 2012)

گورنمنٹ وو کیشنل انسٹیٹیوٹ برائے خواتین بھلوال کی تفصیلات

*5048: محترمہ زوبیہ رباب ملک: کیا وزیر صنعت ازراہ نوازش بیان فرمائیں گے کہ:-

(الف) گورنمنٹ وو کیشنل ٹریننگ انسٹیٹیوٹ برائے خواتین بھلوال کو مالی سال 2007-08 اور 2008-09 کے دوران کتنی گرانٹ کس کس مد میں وصول ہوئی؟

(ب) اس میں زیر تعلیم بچیوں کی تعداد کلاس وائر بتائیں؟

(ج) اس میں منظور شدہ اسامیاں گریڈ وائر بتائیں کتنی اسامیاں خالی ہیں خالی اسامیاں کب تک پرکردی جائیں گی؟

(د) کیا حکومت اس ادارے کی تعمیر میں توسیع کرنے کا ارادہ رکھتی ہے؟

(تاریخ وصولی 21 نومبر 2009 تاریخ ترسیل 2 جنوری 2010)

جواب

وزیر صنعت

(الف) مالی سال 2007-08

سپیشل فنڈز- /11,00,000

نان سیلری فنڈز- /1,71,650

مالی سال 2008-09

نان سیلری فنڈز- /1,54,880

لاٹیری فنڈز- /15,000

(ب)

Class

Enrolment

(Regular Courses)

Certificate vocational Girls

18

Diploma vocational Girls	12
Additional Diploma	05
(Short Courses)	
Beautician	13
Certificate in computer Application	07
Tailoring	06
Machine Embroidery	02

(ج) منظور شدہ اسامیوں کی تعداد

اسامی	تعداد	سکیل	پر	خالی
1- پرنسپل =	01	17	0	01
2- ٹریڈ انسٹرکٹر =	02	10	02	0
3- جونیئر ٹریڈ انسٹرکٹر =	02	08	01	01
4- جونیئر کلرک =	01	07	01	0
5- شاپ اسٹنٹ =	03	06	03	0
6- نائب قاصد =	01	01	01	01
7- چوکیدار =	01	01	0	01
8- مالی =	01	01	0	01

خالی اسامیاں پر کرنے کا عمل جاری ہے۔

(د) حکومت اس ادارے کی تعمیر میں توسیع کرنے کا ارادہ رکھتی ہے جو کہ وزیر اعلیٰ پنجاب کے وژن کے مطابق پنجاب میں تعداد اور معیار کو بڑھانے کیلئے ضروری ہے۔

(تاریخ وصولی جواب 17 فروری 2010)

سال 2007-08 اور 2008-09 ضلع وہاڑی کی آمدن و دیگر تفصیلات

*3971: سردار خالد سلیم بھٹی: کیا وزیر کان کئی و معدنیات از راہ نوازش بیان فرمائیں گے کہ:-

- (الف) ضلع وہاڑی میں محکمہ معدنیات کو سال 2007-08 اور 2008-09 کے دوران کتنی آمدن سال وائز کس کس مد سے ہوئی؟
- (ب) ضلع وہاڑی میں کون کون سی معدنیات پائی جاتی ہیں؟
- (ج) ضلع وہاڑی محکمہ معدنیات کو سال 2007-08 اور 2008-09 کے دوران سال وائز کتنی رقم دی گئی ہے؟
- (د) کتنی رقم سرکاری ملازمین کی تنخواہوں / ٹی اے / ڈی اے پر خرچ ہوئی تفصیل سال وائز بتائیں؟
- (ه) کتنی رقم سرکاری گاڑیوں کی مرمت / پٹرول پر خرچ ہوئی؟
- (و) کتنی رقم کس کس ترقیاتی منصوبہ پر خرچ ہوئی؟
- (تاریخ وصولی 25 جولائی 2009 تا تاریخ سیل 12 اگست 2009)

جواب

وزیر کان کئی و معدنیات

(الف) ضلع وہاڑی میں محکمہ معدنیات کو عام ریت / بھسر میں جو آمدن 2007-08 اور 2008-09 کو ہوئی اس کی تفصیل سالانہ بنیاد پر حسب ذیل ہے۔

نمبر شمار	سال	آمدن
1	2007-08	75,86,308/-
2	2008-09	98,49,450/-

(ب) ضلع وہاڑی میں صرف عام ریت / بھسر پائی جاتی ہے۔

(ج) ضلع وہاڑی میں محکمہ معدنیات کا کوئی دفتر موجود نہ ہے۔ ضلع وہاڑی کو دفتر اسسٹنٹ ڈائریکٹر مائنز اینڈ منرلز بہاولپور کنٹرول کرتا ہے۔ اور اس دفتر کی Jurisdiction (حدود) میں پانچ اضلاع بشمول بہاولپور، رحیم یار خان، بہاولنگر، لودھراں اور وہاڑی آتے ہیں۔ ضلع وہاڑی کے لیے الگ بجٹ نہ دیا جاتا ہے تاہم مندرجہ بالا پانچوں اضلاع کی دیکھ بھال کے لیے دفتر اسسٹنٹ ڈائریکٹر مائنز اینڈ منرلز بہاولپور کو جو سالانہ بجٹ 2007-08 اور 2008-09 میں دیا گیا کی تفصیل درج ذیل ہے۔

نمبر شمار	سال	آمدن
1	2007-08	25,46,446/-
2	2008-09	29,12,834/-

(د) دفتر اسسٹنٹ ڈائریکٹر مائنز اینڈ منرلز بہاولپور جو ضلع وہاڑی کے ساتھ دوسرے چار اضلاع بہاولپور، رحیم یار خان، بہاولنگر اور لودھراں کو کنٹرول کرتا ہے کو سال 2007-08 اور 2008-09 کے دوران سرکاری ملازمین کی تنخواہوں اور ٹی اے / ڈی اے کی مد میں خرچ ہونے والی رقم کی تفصیل درج ذیل ہے۔

نمبر شمار	سال	تنخواہ	ٹی اے / ڈی اے	کل رقم
1	2007-08	17,36,995/-	2,49,458/-	19,86,453/-
2	2008-09	21,03,474/-	2,07,883/-	23,11,357/-

(ہ) دفتر ہذا کو صرف ایک سوزو کی جیپ اور ایک موٹر سائیکل فراہم کیا گیا ہے جن کی مرمت اور پٹرول پر سال 2007-08 اور 2008-09 کے دوران جو رقم خرچ ہوئی اس کی تفصیل درج ذیل ہے۔

نمبر شمار	سال	گاڑی کی مرمت پر خرچ شدہ رقم	پٹرول کی مد میں خرچ شدہ رقم	کل رقم

2,78,882/-	2,19,000/-	59,882/-	2007-08	1
2,39,612/-	1,99,617/-	39,995/-	2008-09	2

(و) دفتر ہذا سے متعلقہ کوئی ترقیاتی منصوبہ نہ ہے۔

(تاریخ وصولی جواب 20 اکتوبر 2009)

گورنمنٹ انسٹیٹیوٹ آف کامرس بھلوال کا قیام و دیگر تفصیلات

*5049: محترمہ زویبہ رباب ملک: کیا وزیر صنعت ازراہ نوازش بیان فرمائیں گے کہ:-

- (الف) گورنمنٹ انسٹیٹیوٹ آف کامرس بھلوال کب قائم ہوا؟
- (ب) اس کی عمارت کتنے کمروں پر مشتمل ہے اس میں کلاس وائرڈ طالب علموں کی تعداد بتائیں کیا اس کی عمارت طالب علموں کی تعداد کے مطابق ہے؟
- (ج) اس میں کس کس ہنر کی تعلیم دی جاتی ہے؟
- (د) اس کالج کو سال 2007-08 اور 2008-09 کے دوران کتنی رقم حکومت کی طرف سے کس کس مدد کے لئے فراہم کی گئی؟
- (ه) اس میں منظور شدہ اسامیاں گریڈ وائرڈ بتائیں، کتنی اسامیاں کس کس مضمون کی خالی ہیں؟
- (و) حکومت خالی اسامیاں کب تک پرکردے گی؟

(تاریخ وصولی 21 نومبر 2009 تاریخ ترسیل 2 جنوری 2010)

جواب

وزیر صنعت

(الف) جولائی 1981

(ب) اس کی عمارت 20 کمروں پر مشتمل ہے۔

ڈی کام پارٹ ون (ریگولر) = 110

ڈی کام پارٹ ون (R-2) = 71

ڈی کام پارٹ ٹو (ریگولر) = 91

ڈی کام پارٹ ٹو (NS) = 75

بی کام پارٹ ون (R-2) = 60

بی کام پارٹ ٹو (NS) = 43

اس کی عمارت طالب علموں کی تعداد کے مطابق نہ ہے۔ بی کام بلاک کی ضرورت ہے جس

کے لئے PC-I منظور کروایا جا چکا ہے۔ اس کی Administrative

Approval (AA) مالیت (M) 6.525 بذریعہ چٹھی

نمبر۔ TEVTA/GM/P/3-274 مورخہ 21-01-2010 جاری ہو چکی ہے۔

اور عمارت کا کام جلد شروع ہو جائے گا۔

(ج) ڈی کام (دو سالہ) ریگولر

بی کام (دو سالہ) ریگولر

سی سی اے (تین ماہ) شارٹ کورس

مالی سال 2007-08

نان سیلری فنڈز = 2,27,651

سپیشل فنڈز = 5,00,000

مالی سال 2008-09

نان سیلری فنڈز = 1,07,034

مرمت عمارت فنڈز = 1,47,150

(ہ) منظور شدہ اسامیوں کی تعداد کی تفصیل ایوان کی میز پر رکھ دی گئی ہے۔

(و) خالی اسامیاں پر کرنے کا عمل جاری ہے۔ قبل ازیں بجٹ نہ ہونے کی وجہ سے خالی

اسامیوں کو پر کرنے میں تاخیر ہوئی۔

(تاریخ وصولی جواب 17 فروری 2010)

کوئلہ و نمک نکالنے کے لئے دیئے گئے پتہ جات کی تفصیلات

*5577: چودھری محمد اسد اللہ: کیا وزیر کان کنی و معدنیات ازراہ نوازش بیان فرمائیں گے

کہ:-

- (الف) کیا یہ درست ہے کہ پنجاب کے اضلاع جہلم، چکوال، خوشاب اور میانوالی کے مختلف مقامات سے نمک و کوئلہ نکالا جا رہا ہے؟
- (ب) کیا یہ بھی درست ہے کہ محکمہ نے ان اضلاع میں پرائیویٹ سیکٹر میں بھی نمک و کوئلہ نکالنے کے پٹے جات دیئے ہیں اگر ہاں تو وہ کتنے ہیں، پٹے داروں کے نام اور پتہ جات کیا ہیں اور یہ کب سے دیئے گئے ہیں اور ان سے حکومت کو 08-2007 اور 09-2008 میں کتنی آمدن ہوئی؟

(تاریخ وصولی 18 جنوری 2010 تاریخ ترسیل 19 اپریل 2010)

جواب

وزیر کان کنی و معدنیات

(الف) جی ہاں یہ درست ہے کہ صوبہ پنجاب کے اضلاع

جہلم، چکوال، خوشاب، اور میانوالی، کے مختلف مقامات سے نمک و کوئلہ کی کان کنی ہو رہی

ہے۔

(ب) یہ درست ہے کہ محکمہ معدنیات پنجاب کے مندرجہ بالا اضلاع میں پرائیویٹ سیکٹر

میں بھی نمک و کوئلہ کی کان کنی کے لئے پٹے جات عطا کئے گئے ہیں۔ پٹے داروں کے نام اور رقبہ

جات کی تفصیل ایوان کی میز پر رکھ دی گئی ہے۔ مزید براں مائنر اینڈ منرلز ڈیپارٹمنٹ کو

2007-2008 اور 2008-2009 میں درج ذیل آمدنی ہوئی۔

سال	کونکہ	نمک
2001-08	1,88,69,120	1,95,77,200
2008-09	2,04,35,735	2,08,65,575

(تاریخ وصولی جواب 6 جولائی 2010)

چیئر مین اور سیکرٹری ٹیوٹا کی اسامیوں پر تعیناتی کے قواعد و ضوابط و دیگر تفصیلات

*5572: جناب محمد نوید انجم: کیا وزیر صنعت ازراہ نوازش بیان فرمائیں گے کہ:-

(الف) چیئر مین اور سیکرٹری Tevta کی اسامیوں پر تعیناتی کے لئے قواعد و ضوابط بیان فرمائیں؟

(ب) ان اسامیوں پر اس وقت تعینات آفیسرز کے نام، عہدہ، تعلیمی قابلیت اور ڈومی سائل بتائیں؟

(ج) ان آفیسرز کو سال 2008-09 اور 2009-10 کے دوران کتنی رقم تنخواہوں اور

ٹی اے / ڈی اے کی مد میں ادا کی گئی؟

(د) ان ملازمین کے زیر تصرف سرکاری گاڑیوں کے نمبرز، ماڈل اور قیمت خرید نیز ان کے

دوسالوں کے اخراجات بابت پٹرول / ڈیزل اور مرمت کے بتائیں؟

(ه) ان میں کس کس آفیسرز کے خلاف کس کس تھانہ میں کس کس بناء پر F.I.Rs درج ہیں

یہ کب درج ہوئیں اور محکمہ نے ان F.I.Rs پر قواعد و ضوابط کے مطابق کوئی ایکشن لیا

ہے؟

(تاریخ وصولی 18 جنوری 2010 تاریخ ترسیل 19 اپریل 2010)

جواب

وزیر صنعت

(الف) (1) چیئر مین ٹیوٹا کی تقرری حکومت پنجاب کا محکمہ S&GAD (سینئر سی۔ ایس۔ پی آفیسر) حاضر سروس یاریٹائرڈ گریڈ 21 یا اوپر یا صنعت کار وزیر اعلیٰ پنجاب کی منظوری سے (قوانین کے مطابق تقرر کرتا ہے۔

(2) جبکہ سیکرٹری ٹیوٹا کا تقرر بھی حکومت پنجاب کا محکمہ S&GAD قوانین کے مطابق حاضر سروس افسران میں سے کرتا ہے۔

(ب) (1) موجودہ چیئر مین ٹیوٹا سعید احمد علوی ہے جو کہ حاضر سروس (DMG-) 21 آفیسر ہے) جو اس نے 05 ماسٹرز ڈگریاں حاصل کی ہوئی ہیں اور پنجاب کے ضلع سیالکوٹ کا ڈومیسائل رکھتا ہے۔

(2) جبکہ موجودہ سیکرٹری ٹیوٹا جناب کیپٹن (ر) طارق مسعود جو کہ حاضر سروس (DMG-) 20 آفیسر ہے۔ اس کی تعلیمی قابلیت B.A ہے اور پنجاب کے ضلع لاہور کا ڈومیسائل رکھتا ہے۔

(ج) دیکھئے ضمیمہ "الف"

(د) دیکھئے ضمیمہ "الف"

(ه) فی الوقت کسی آفیسر کے خلاف کسی تھانہ میں کوئی FIR درج نہ ہے۔

(تاریخ وصولی جواب 6 مارچ 2012)

ضلع میانوالی، معدنیات کے ذخائر و دیگر تفصیلات

*5704: جناب علی حیدر نور خان نیازی: کیا وزیر کان کنی و معدنیات ازراہ نوازش بیان فرمائیں گے کہ :-

(الف) ضلع میانوالی میں کون کونسی معدنیات کس کس جگہ پائی جاتی ہیں؟

(ب) ان معدنیات سے 09-2008 اور 10-2009 کے دوران کتنی آمدنی ہوئی؟

(ج) حکومت مذکورہ ضلع میں معدنی ترقی کیلئے مزید کیا اقدامات اٹھا رہی ہے؟
 (د) میانوالی میں محکمہ کے کس کس جگہ دفاتر کام کر رہے ہیں؟
 (تاریخ وصولی 22 جنوری 2010 تاریخ ترسیل 22 اپریل 2010)

جواب

وزیر کان کنی و معدنیات

(الف) ضلع میانوالی میں کوئلہ، ڈولومائیٹ، فائر ککے، چپسم، اوکر، آئرن اور، شیشہ ریت، قدرتی نمک، چائے ککے اور چوڑے کاپتھر جیسی معدنیات پائی جاتی ہیں جن کی تفصیل ایوان کی میز پر رکھ دی گئی ہے۔

(ب) ان معدنیات سے دوران سال 2008-09 ضلع میانوالی کی آمدنی - / 8,25,03,657 روپے ہوئی جبکہ 2009-10 کی آمدن ماہ مارچ تک - / 13,02,26,909 روپے ہے۔

(ج) (i) میجر منرلز کے نئے پٹے جات عطاء کئے جا رہے ہیں جسکی وجہ سے حکومت کی آمدن میں اضافہ کے علاوہ مقامی لوگوں کو روزگار بھی مل رہا ہے۔

اعلیٰ معدنیات کے پٹے جات کی سائنسی بنیادوں پر مرحلہ وار ترقیاتی پروگرام کے ذریعے مشینری لگوائی جا رہی ہے جس سے آمدن میں مزید اضافہ ہو رہا ہے۔

(ii) مرحلہ وار ترقیاتی پروگرام کے تحت دور دراز اور مشکل پہاڑی علاقہ جات تک سڑکیں بنا کر رسائی حاصل ہو رہی ہے۔

(iii) صنعتوں کے فروغ کیلئے معدنیات کے پٹے جات عطاء کیے جا رہے ہیں جسکی وجہ سے

صنعتوں کو فروغ حاصل ہو رہا ہے اور مقامی لوگوں کو روزگار مل رہا ہے۔ اس طرح معدنیات

سے وابستہ لوگوں کی آمدنی میں اضافہ ہو رہا ہے۔

(د) ضلع میانوالی میں محکمہ معدنیات کا صرف ایک دفتر ہے جس کا پتہ درج ذیل ہے۔
دفتر اسٹنٹ ڈائریکٹر، A-8/7 مسلم کالونی، میانوالی فون نمبر 0459-235110

(تاریخ وصولی جواب 7 مارچ 2012)

پنجاب میں یوسی کی سطح پر وو کیشنل سنٹرز، کمپیوٹر سنٹرز کی تعداد و دیگر تفصیلات

*5969: محترمہ ساجدہ میر: کیا وزیر صنعت ازراہ نوازش بیان فرمائیں گے کہ:-

(الف) اس وقت پنجاب میں یونین کونسل کی سطح پر کل کتنے وو کیشنل سنٹرز، سکل سنٹرز

(Skill Centers) اور کمپیوٹر سنٹرز موجود ہیں، اگر ہیں تو ان میں طلبہ / طالبات کی

کل تعداد کتنی ہے اور ان سنٹرز کے لئے 10-2009 میں کتنا بجٹ مختص کیا گیا، اگر بجٹ

مختص ہے تو اس کی تفصیلات کیا ہیں، یعنی کتنی رقم کس مد پر خرچ کی گئی؟

(ب) کیا حکومت اس تجویز پر غور کرے گی کہ ان سنٹرز کے لئے بجٹ میں الگ سے رقم مختص

کی جائے؟

(تاریخ وصولی 24 فروری 2010 تاریخ ترسیل 12 مئی 2010)

جواب

وزیر صنعت

(الف) اس وقت یونین کونسل کی سطح پر وو کیشنل سنٹرز، سکل سنٹرز اور کمپیوٹر سنٹرز موجود

نہیں ہیں۔

(ب) ان سنٹرز کے قیام کے بعد اس تجویز پر غور کیا جاسکتا ہے۔

(تاریخ وصولی جواب 20 جون 2010)

نیلامی کی مقررہ تاریخ کی منسوخی کی وجوہات و تفصیلات

*6116: جناب محمد شفیق خان: کیا وزیر کان کنی و معدنیات ازراہ نوازش بیان فرمائیں گے

کہ:-

(الف) کیا یہ درست ہے کہ مورخہ 3 فروری 2010 کو مارگلہ لیزا ایریا میں Lime stone کی معدنیات کی نیلامی ڈی جی آفس لاہور میں منعقد ہوئی؟

(ب) کیا یہ بھی درست ہے کہ اس نیلامی میں حصہ لینے کے لئے پورے ملک سے تقریباً 200/250 افراد ڈی جی آفس لاہور میں مقررہ تاریخ اور وقت پر حاضر ہوئے؟

(ج) کیا یہ بھی درست ہے کہ نیلامی سے صرف دس منٹ پہلے ڈی جی نے ایک ٹیلی فون کال پر مذکورہ نیلامی منسوخ کر دی، اس منسوخی کی وجوہات کیا ہیں اور یہ کس کے احکامات پر منسوخ کی گئی، اس سے حکومت کا کتنا نقصان ہوا اور اس نقصان کا ذمہ دار کون ہے؟

(تاریخ وصولی 25 فروری 2010 تاریخ ترسیل 20 جون 2010)

جواب

وزیر کان کنی و معدنیات

(الف) یہ درست ہے کہ مورخہ 03 فروری، 2010 کو مارگلہ ہلز میں واقع لائم سٹون بلاکس کی نیلامی ہونا قرار پائی تھی۔

(ب) اس حد تک درست ہے کہ نیلامی کے لئے تقریباً 141 افراد نے رجسٹریشن کروائی اور بہت سے افراد نیلامی کے لئے تشریف لائے تھے۔

(ج) گزارش ہے کہ لائم سٹون بلاکس واقع مارگلہ ہلز کی نیلامی مورخہ 2010-3-3 کو ہونا تھی لیکن چونکہ وزیر اعلیٰ پنجاب نے محکمہ معدنیات کی طرف سے بھجوائی گئی سمری پر مورخہ 2009-7-30 کو حکم دیا تھا کہ ماحولیات آلودگی کو روکنے اور انسانی جانوں کی حفاظت کی خاطر مارگلہ ہلز میں مائننگ و کرسٹنگ بند کر دی جائے اس لئے ڈائریکٹر جنرل (مانسز اینڈ منرلز) نے وزیر اعلیٰ کے حکم کی تعمیل میں مذکورہ نیلامی نہ کروائی تھی۔

نیلامی نہ ہونے پر حکومت کا کوئی نقصان نہ ہوا ہے کیونکہ لائٹ سٹون کے ذخائر وہیں موجود ہیں جو کہ حکومت کی ملکیت ہیں۔

یہاں مزید وضاحت کی جاتی ہے کہ مرگلہ ہلز میں مائننگ اور کرشنگ بند کرنے کے لئے وفاقی حکومت کی طرف سے بھی ہدایات تو اتر کے ساتھ وصول ہوئی ہیں۔ محکمہ ہذا بھی مرگلہ ہلز میں ماحولیاتی آلودگی سے محفوظ رہنے کے لئے مائننگ اور کرشنگ کو بند کرنا چاہتا ہے۔ بفر زون میں موجود 109 سٹون کرشرز کو کام کرنے سے روک دیا گیا مگر مرگلہ ہلز کی مشرقی و مغربی جانب 6 عدد بلاکس ابھی بند نہیں کیے جاسکے کیونکہ اس سلسلہ میں قانونی رکاوٹیں حائل ہیں۔ مگر محکمہ ان تمام بلاکس کو بھی ان کی لیز ختم ہونے پر مزید توسیع نہ دے گا۔

(تاریخ وصولی جواب 20 ستمبر 2010)

سیالکوٹ میں انڈسٹریل اسٹیٹس کی تفصیلات

*7792: رانا آصف محمود: کیا وزیر صنعت ازراہ نوازش بیان فرمائیں گے کہ :-

- (الف) سیالکوٹ میں کتنی اور کس کس جگہ انڈسٹریل اسٹیٹس ہیں؟
- (ب) ہر انڈسٹریل اسٹیٹ کب، کتنے رقبہ پر قائم کی گئی تھی؟
- (ج) ہر انڈسٹریل اسٹیٹ میں کتنے پلاٹ کس کس سائز کے بنائے گئے؟
- (د) اس وقت کون کون سی انڈسٹریل اسٹیٹ شہری حدود میں آچکی ہیں؟
- (ه) کتنی انڈسٹریل اسٹیٹ کو شہری آبادی سے باہر منتقل کیا جا رہا ہے؟
- (و) اس وقت کس کس انڈسٹریل اسٹیٹ میں پلاٹ خالی ہیں ان انڈسٹریل اسٹیٹس کے نام اور ان میں خالی پلاٹوں کی تفصیل بیان کریں؟

(تاریخ وصولی 27 اکتوبر 2010 تاریخ ترسیل 28 جنوری 2011)

جواب

وزیر صنعت

(الف) ضلع سیالکوٹ میں درج ذیل چار جگہوں پر انڈسٹریل اسٹیٹس قائم کی گئی ہیں۔

- (i) سماں انڈسٹریل اسٹیٹ نمبر I، شہاب پورہ، اگوکی روڈ سیالکوٹ
- (ii) سماں انڈسٹریل اسٹیٹ نمبر II، ایکسپورٹ پراسیسنگ زون وزیر آباد روڈ، سمبڑیاں، ضلع سیالکوٹ
- (iii) سماں انڈسٹریل اسٹیٹ نمبر III، ایکسپورٹ پراسیسنگ زون وزیر آباد روڈ، سمبڑیاں ضلع سیالکوٹ
- (iv) سماں انڈسٹریل اسٹیٹ، ڈسکہ، ضلع سیالکوٹ
- (ب) (i) سماں انڈسٹریل اسٹیٹ نمبر I، اگوکی روڈ سیالکوٹ، 1961-62ء میں 98.50 ایکڑ رقبہ پر قائم کی گئی ہے۔
- (ii) سماں انڈسٹریل اسٹیٹ نمبر II، ایکسپورٹ پراسیسنگ زون وزیر آباد روڈ، سمبڑیاں، ضلع سیالکوٹ 1993ء میں 109 ایکڑ 3 کنال 14 مرلے رقبہ پر قائم کی گئی ہے۔
- (iii) سماں انڈسٹریل اسٹیٹ نمبر III، ایکسپورٹ پراسیسنگ زون وزیر آباد روڈ، سمبڑیاں ضلع سیالکوٹ 1995ء میں 128 ایکڑ 4 کنال 13 مرلے رقبہ پر قائم کی گئی ہے۔
- (iv) سماں انڈسٹریل اسٹیٹ، ڈسکہ، ضلع سیالکوٹ 1984ء میں 52.00 ایکڑ رقبہ پر قائم کی گئی۔

(ج)

ٹوٹل	کیٹیگری ڈی	کیٹیگری سی	کیٹیگری بی	کیٹیگری اے	
	10 مرلے	1-کنال	2-کنال	4-کنال	پلاٹوں کی اقسام بلحاظ سائز
372	42	164	95	71	سماں انڈسٹریل اسٹیٹ نمبر I، اگوکی روڈ سیالکوٹ

416	25	156	152	83	ii شمال انڈسٹریل اسٹیٹ نمبر III، ایکسپورٹ پراسیسنگ زون وزیر آباد روڈ سمبڑیاں ضلع سیالکوٹ
465	34	201	127	103	iii شمال انڈسٹریل اسٹیٹ نمبر III، ایکسپورٹ پراسیسنگ زون وزیر آباد روڈ سمبڑیاں ضلع سیالکوٹ
150	--	50	63	37	iv شمال انڈسٹریل اسٹیٹ، ڈسکہ ضلع سیالکوٹ

- (د) شمال انڈسٹریل اسٹیٹ نمبر I، شہاب پورہ، اگو کی روڈ سیالکوٹ شہری حدود میں آچکی ہے۔
(ه) کسی بھی شمال انڈسٹریل اسٹیٹ کو شہری حدود سے باہر منتقل نہیں کیا جا رہا۔
(و) اس وقت مندرجہ بالا انڈسٹریل اسٹیٹس میں کوئی بھی پلاٹ خالی نہ ہے۔

(تاریخ و وصولی جواب 6 مارچ 2012)

ضلع منڈی بہاؤالدین، معدنیات کی تفصیلات

*6383: جناب آصف بشیر بھاگٹ: کیا وزیر کان کنی و معدنیات ازراہ نوازش بیان فرمائیں گے

کہ:-

- (الف) ضلع منڈی بہاؤالدین میں کون کون سی معدنیات پائی جاتی ہیں؟
(ب) اس ضلع کی سال 2008-09 اور 2009-10 کی معدنیات کی آمدن بتائیں؟
(ج) یہ معدنیات کہاں کہاں پائی جاتی ہیں اور ان کا ٹھیکہ / پٹہ کون نیلام کرتا ہے؟
(تاریخ و وصولی 15 مارچ 2010 تاریخ ترسیل 13 مئی 2010)

جواب

وزیر کان کنی و معدنیات

(الف) ضلع منڈی بہاؤالدین میں صرف عام ریت پائی جاتی ہے۔

(ب) سال 2008-09 کی آمدن مبلغ - /34,51,748 روپے جب کہ سال

2009-10 کی آمدن مبلغ - /1,21,80,000 روپے آج مورخہ

10-06-14 ہے۔

(ج) عام ریت ضلع منڈی بہاؤالدین میں درج ذیل مقامات پر بلاکس / زونز بنائے گئے ہیں جو وقتاً فوقتاً بذریعہ نیلام الاٹ کئے جاتے ہیں۔

(1) کوٹ ستار (2) مونگ (3) ریڑکازیریں (4) کامونکے خورد (5) کھیاں

(6) جانو / مانوزون (7) ڈیرہ سردار علی / ملکو ال زون۔

یہ معدن (عام ریت) ضلع منڈی بہاؤالدین میں مختلف مقامات پر پائی جاتی ہے۔ محکمہ معدنیات سروے آف پاکستان کی شیٹوں کی مدد سے ان مقامات کے بلاکس / زونز بنا کر پنجاب معدنی مراعاتی قواعد مجریہ 2002ء کے تحت نیلام کرتا ہے۔ عام ریت کے پٹے جات کی نیلامی ضلعی کمیٹی کرتی ہے۔ جس کا چیئر مین متعلقہ ضلع کا ایگزیکٹو ڈسٹرکٹ آفیسر (ریونیو) یا اس کا نمائندہ ہوتا ہے۔ دیگر ممبران میں ڈویژنل فارسٹ آفیسر، ایگزیکٹو انجینئر محکمہ انہار، ڈسٹرکٹ آفیسر ماحولیات اور چیف انسپکٹر آف مائنز کے نمائندے (متعلقہ اسٹنٹ ڈائریکٹر / ڈپٹی ڈائریکٹر (مائنا اینڈ منرلز) بطور سیکرٹری ضلع نیلام کمیٹی فرائض انجام دیتا ہے۔ کمیٹی ہذا اپنی نگرانی میں شفاف طریقہ سے نیلام کرواتی ہے۔ جب کہ سیکرٹری ضلع نیلام کمیٹی وصول شدہ بولیوں پر اپنی سفارشات منظوری کے لئے ڈائریکٹر لائسنسنگ ادنیٰ معدنیات پنجاب کو پیش کرتا ہے اور ڈائریکٹر لائسنسنگ ادنیٰ معدنیات کی منظوری کے بعد ٹھیکہ جات الاٹ کر دیئے جاتے ہیں۔

(تاریخ وصولی جواب 26 جولائی 2010)

ضلع گجرات، ٹیکنیکل انسٹیٹیوٹ و کالجز کی تعداد و دیگر تفصیلات

*7832: محترمہ خدیجہ عمر: کیا وزیر صنعت ازراہ نوازش بیان فرمائیں گے کہ:-

(الف) ضلع گجرات میں محکمہ کے زیر کنٹرول کل کتنے ٹیکنیکل انسٹیٹیوٹ و کالجز ہیں؟
(ب) ان اداروں میں لیکچرارز و پروفیسرز کی کتنی اسامیاں خالی ہیں اور ان کو کب تک پرکریا جائے گا؟

(تاریخ وصولی 27 اکتوبر 2010 تاریخ ترسیل 29 جنوری 2011)

جواب

وزیر صنعت

(الف) ضلع گجرات میں محکمہ کے زیر کنٹرول کل 17 انسٹیٹیوٹس اور 1 کالج ہے۔
(ب) صرف گورنمنٹ کالج آف ٹیکنالوجی، گجرات میں ایسوسی ایٹ پروفیسرز کی تین اسامیاں خالی ہیں اور یہ پرموشن کوٹہ کی سیٹیں ہیں جو کہ پرموشن کے بعد پرکریا جائیں گی۔

(تاریخ وصولی جواب 4 جولائی 2011)

صوبہ میں کونلہ کے ذخائر اور نکاسی سے متعلقہ تفصیلات

*7441: جناب شیر علی خان: کیا وزیر کان کنی معدنیات ازراہ نوازش بیان فرمائیں گے کہ:-

(الف) صوبہ میں کونلہ کن کن مقامات سے نکالا جا رہا ہے؟
(ب) اس وقت صوبہ میں کونلہ کی نکاسی کے پٹہ داروں کی تعداد کیا ہے ان پٹہ داروں کو کن شرائط پر پٹہ دیا گیا ہے۔ کتنے پٹہ دار ایسے ہیں جو پانچ سال سے زائد عرصہ سے مسلسل پٹہ، حاصل کئے ہوئے ہیں ان کے نام و پتہ جات کی تفصیل فراہم کی جائے؟
(ج) سال 2007 سے آج تک کونلہ کی نکاسی کو پٹہ پر دینے سے حکومت پنجاب کو کیا آمدنی ہوئی اور آمدنی کو بڑھانے کے لئے کیا اقدامات زیر غور ہیں تفصیل بتائی جائے؟
(د) پانچ سال سے زائد پٹہ جات دینے کے لئے کارکردگی کے معیار کو پرکھنے کا کیا طریقہ کار ہے، وضاحت کی جائے؟

(تاریخ وصولی 18 اگست 2010 تاریخ ترسیل 27 ستمبر 2010)

جواب

وزیر کان کنی و معدنیات

(الف) صوبہ پنجاب میں کوئلہ مندرجہ ذیل مقامات سے نکالا جاتا ہے۔

(i) ضلع چکوال:- آڑہ بشارت، چوآسیدن شاہ، کلر کمار، منارہ وغیرہ

(ii) ضلع خوشاب۔ نلی، کٹھہ، حیات المیر وغیرہ

(iii) ضلع جہلم: جوگی ٹلہ، ڈنڈوٹ وغیرہ

(iv) ضلع میانوالی: گلہ خیل، پائی خیل، مکڑوال وغیرہ

(ب)

(i) صوبہ پنجاب میں کوئلہ کے پٹہ جات کی کل تعداد 361 ہے۔

(ii) یہ پٹہ جات پنجاب معدنی مراعات قوانین مجریہ 2002 کے تحت عطا کئے جاتے ہیں۔

(iii) پانچ سال سے زائد عرصہ والے پٹہ داروں کی کل تعداد 236 ہے۔

(iv) پٹہ داروں کے نام اور پٹہ جات کی تفصیل ایوان کی میز پر رکھ دی گئی ہے۔

(ج) محکمہ معدنیات کو 2007 سے لیکر اب تک کوئلہ کی پیداوار سے رائلٹی کی مد میں بحساب

35 روپے فی ٹن (31 مئی 2009 تک) اور 55 روپے فی ٹن (یکم جون 2009) درج ذیل

آمدن ہوئی۔

2007-2008 / مبلغ- 1,93,70,855 روپے

2008-2009 / مبلغ- 2,00,02,255 روپے

2009-2010 / مبلغ- 3,25,28,100 روپے

2010-2011 / مبلغ- 3,41,13,475 روپے

بجلی کی کمی پوری کرنے کیلئے تھرمل پاور پلانٹس لگانے کا منصوبہ زیر غور ہے جس سے کوئلے کی

کھپت بڑھے گی اور محکمہ کی آمدن میں بھی خاطر خواہ اضافہ ہوگا۔

(د) پانچ سال سے زائد پٹہ جات دینے کے لئے کارکردگی کے معیار کو پرکھنے کا طریقہ کار درج ہے۔

اگر پٹہ دار نے کان کنی کا جملہ ترقیاتی کام قواعد کے مطابق کیا ہو اور لائسنسنگ اتھارٹی کی تسلی کے مطابق ترقیاتی سکیم پر عملدرآمد کیا ہو اور واجبات بطور کرایہ، رائیٹی، جرمانے، رقم ہر جانے اور سطحی کرایہ ادا کر دیئے ہوں تو لائسنسنگ اتھارٹی کو اختیار حاصل ہے کہ وہ پٹہ کی تیس سال یا اس سے کم مدت کے لیے تجدید کر دے۔

(تاریخ وصولی جواب 6 مارچ 2012)

صوبہ میں ٹیکنیکل اور کامرس کے اداروں میں سیکنڈ شفٹ شروع کرنے کی تفصیلات

*10531: جناب محمد طارق امین ہوتاہ: کیا وزیر صنعت ازراہ نوازش بیان فرمائیں گے کہ:-

(الف) کیا یہ درست ہے کہ ٹیکنیکل ایجوکیشن اینڈ ووکیشنل اتھارٹی (ٹیوٹا) نے صوبے کے ہزاروں طلباء و طالبات کو ٹیکنیکل اور کامرس کے اداروں سے سیکنڈ شفٹ ختم کر کے تعلیم سے محروم کر دیا ہے؟

(ب) اگر جواب اثبات میں ہے تو کیا حکومت طلباء و طالبات کو حصول تعلیم، سستی اور معیاری فراہم کرنے کیلئے دوبارہ سیکنڈ شفٹ کے اجراء کا ارادہ رکھتی ہے، اگر ہاں تو کب تک، اگر نہیں تو اس کی وجوہ کیا ہیں؟

(تاریخ وصولی 14 ستمبر 2011 تاریخ ترسیل 23 نومبر 2011)

جواب

وزیر صنعت

(الف) یہ درست ہے کہ ٹیوٹا کے اداروں سے سیکنڈ شفٹ میں نئے داخلے کو ختم کیا گیا ہے۔ یہ قدم معیار تعلیم کو بہتر بنانے کیلئے اٹھایا گیا ہے اور پہلی شفٹ کا دورانیہ بڑھا دیا گیا ہے تاکہ طلباء جو انڈسٹری کی ضرورت کے مطابق تیار کیے جاتے ہیں ان کو انڈسٹری کے ماحول کے مطابق ڈھلنے میں مشکل پیش نہ آئے۔

(ب) اس وقت ایسی کوئی تجویز زیر غور نہ ہے۔ اس حوالے سے اداروں کی استعداد کو بڑھایا جا رہا ہے تاکہ اس کمی کو پورا کیا جاسکے۔ چونکہ سیکنڈ ٹشٹ تعلیمی معیار کو بہتر کرنے کیلئے ختم کی گئی ہے اس لئے اس کا دوبارہ اجراء فی الحال نہیں کیا جا رہا۔

(تاریخ وصولی جواب 7 مارچ 2012)

صوبہ میں نمک نکالنے کے مقامات کی تفصیلات

*7450: چودھری ظہیر الدین خاں: کیا وزیر کان کنی و معدنیات ازراہ نوازش بیان فرمائیں گے کہ:-

(الف) صوبہ میں نمک کن کن مقامات سے نکالا جا رہا ہے؟

(ب) اس وقت صوبہ میں نمک کے نکاس کے پٹہ داروں کی تعداد کیا ہے ان پٹہ داروں کو کن شرائط پر پٹہ دیا گیا ہے کتنے پٹہ دار ایسے ہیں جو پانچ سال سے زائد عرصہ سے مسلسل پٹہ حاصل کئے ہوئے ہیں ان کے نام اور پتہ جات کی تفصیل فراہم کی جائے پٹہ منظور کرنے کی مجاز اتھارٹی کون ہے؟

(ج) سال 2007 تا 2010 نمک کی نکاسی کو پٹہ پر دینے سے حکومت پنجاب کو کیا آمدنی ہوئی، سال وار تفصیل بتائی جائے؟

(د) پانچ سال سے زائد پٹہ جات دینے کے لئے کارکردگی کے معیار کو پرکھنے کا طریق کار کیا ہے؟

(تاریخ وصولی 18 اگست 2010 تاریخ ترسیل 27 ستمبر 2010)

جواب

وزیر کان کنی و معدنیات

(الف) صوبہ پنجاب میں نمک درج ذیل مقامات سے نکالا جا رہا ہے۔

(i) ضلع چکوال: نیلاواہن، لانی، بھال، سردہی، سرخرو، ژالہ، پیرکھارا، خیر

پور، جتانہ ڈنڈوت اور کوپرو وغیرہ

(ii) ضلع خوشاب:- سرورچھا، گولے والی، دلمیری، میاں میٹھا، بھیبوٹ، دہیوال

وغیرہ

(iii) ضلع میانوالی:-، کالا باغ، ماڑی انڈس، مرمنڈی وغیرہ

(iv) ضلع جہلم:- کھیوڑہ، مکڑاچھ وغیرہ

(ب)(i) صوبہ پنجاب میں نمک کے کل پٹہ جات کی تعداد 36 ہے۔

(ii) یہ پٹہ جات پنجاب معدنی مراعات قوانین مجریہ 2002 کے تحت عطا کئے گئے ہیں۔

(iii) پانچ سال سے زائد عرصہ والے پٹہ داروں کی تعداد 14 ہے۔

(iv) پٹہ داروں کے نام اور پٹہ جات کی تفصیل ایوان کی میز پر رکھ دی گئی ہے۔

مانز کمیٹی سال سکییل اور لارج سکییل پنجاب معدنی قوانین، 2002 کے تحت نمک کے پٹہ

جات عطا کرنے کی مجاز ہے۔

(ج) محکمہ معدنیات کو 2007 سے لیکر اب تک نمک کی پیداوار سے رائٹلٹی کی مد میں بحساب

20 روپے فی ٹن (31 مئی 2009 تک) اور 35 روپے فی ٹن (یکم جون 2009 سے) درج

ذیل آمدنی ہوئی۔

2007-2008 مبلغ- / 3,69,83,980 روپے

2008-2009 مبلغ- / 3,67,28,140 روپے

2009-2010 مبلغ- / 6,73,08,535 روپے

2010-2011 مبلغ- / 6,63,31,335 روپے

(د) حکومت پنجاب کی 1991 کی پالیسی کے مطابق نمک کے پٹہ جات صرف کیمیکل پلانٹس

لگانے کی شرط پر عطا کئے جاتے ہیں۔ اگر کوئی پٹہ دار تین سال کے اندر یہ پلاٹ نہ لگائے تو پٹہ

منسوخ کر دیا جاتا ہے اور سیکورٹی ضبط کر لی جاتی ہے۔ پلانٹس لگانے پر ہی پٹہ جات تجدید کئے

جاتے ہیں۔

(تاریخ وصولی جواب 6 مارچ 2012)

ضلع بہاولنگر: جی ٹی ٹی آئی میں کرپشن و بے قاعدگیوں کی تفصیلات

*10663: جناب محمد طارق امین ہوتا ناہ: کیا وزیر صنعت ازراہ نوازش بیان فرمائیں گے کہ:-

(الف) کیا یہ درست ہے کہ ضلع بہاولنگر کے G T T I ادارے میں کرپشن اپنے عروج پر ہے؟

(ب) کیا یہ بھی درست ہے کہ پرنسپل ادارہ ہذا میں لاکھوں روپے کی خشک لکڑی اپنے ذاتی مصرف میں لا رہا ہے اور اپنے قریبی ساتھیوں میں لکڑی کی بندر بانٹ کر رہا ہے جس کی بناء پر حکومت کالاکھوں روپے کا نقصان ہو رہا ہے؟

(ج) کیا یہ بھی درست ہے کہ ادارہ ہذا میں 6 عدد UPS مبلغ - / 8000 روپے فی یو پی ایس بنوایا گیا اور حکومت کے خزانے سے تقریباً - / 13000 روپے فی یو پی ایس کے حساب سے نکلوائے گئے، اس 6 عدد UPS میں تقریباً 30000 روپے کی کرپشن کی گئی؟

(د) اسی طرح 12 عدد مختلف پاورز کی بیٹریوں میں 24000 روپے کی کرپشن کی گئی؟

(ه) کیا یہ بھی درست ہے کہ سرکاری گاڑی کی Repair کے Head سے 90 ہزار روپیہ نکلوایا گیا لیکن گاڑی پر 40000 روپے سے بھی کم رقم لاگت آئی؟

(و) کیا یہ بھی درست ہے کہ TEVTA EXPO جو اللحمراء ہال لاہور میں منعقد ہوا اس سلسلے میں ادارہ ہذا کو 42000 روپے کا بجٹ طالب علموں کے TA/DA بل پر ان سے دستخط کروائے اور فنڈز خورد برد کر لئے گئے؟

(ز) کیا یہ بھی درست ہے کہ پینا فلیکس بورڈ بنوائے گئے اور - / 1000 روپے والے بورڈ کا بل 4000 روپے بنایا گیا؟

(ح) اگر جزو بالا کا جواب اثبات میں ہے تو کیا حکومت مذکورہ پرنسپل کی دھاندلی، کرپشن اور اس کے حواریوں کے خلاف بددیانتی اور بدعنوانی کرنے کے ضمن میں قانون کے مطابق سخت ترین کارروائی کا ارادہ رکھتی ہے اگر ہاں تو کب تک؟

(تاریخ وصولی 25 اکتوبر 2011 تاریخ ترسیل 24 فروری 2012)

جواب

وزیر صنعت

(الف) اس ضمن میں محکمانہ کارروائی بیڈ ایکٹ 2006 کے تحت کروائی جا رہی ہے۔ محکمانہ کارروائی کا حکم ایوان کی میز پر رکھ دیا گیا ہے۔ مزید کارروائی انکوائری رپورٹ کی روشنی میں عمل میں لائی جائے گی۔

(ب) ایضاً

(ج) ایضاً

(د) ایضاً

(ہ) ایضاً

(و) ایضاً

(ز) ایضاً

(ح) ایضاً

(تاریخ وصولی جواب 7 مارچ 2012)

صوبہ میں اہم معدنیات کی تفصیلات

*7546: سید حسن مرتضیٰ: کیا وزیر کان کنی و معدنیات ازراہ نوازش بیان فرمائیں گے کہ:-

(الف) صوبہ میں کون کون سی اہم معدنیات کن کن مقامات سے نکالی جا رہی ہیں؟

(ب) ان سے محکمہ کو 10-2009 اور 11-2010 کے دوران کل کتنی آمدن ہوئی، آگاہ کریں؟

(تاریخ وصولی 3 ستمبر 2010 تاریخ ترسیل 12 فروری 2010)

جواب

وزیر کان کنی و معدنیات

(الف) صوبہ پنجاب میں درج ذیل معدنیات پائی جاتی ہیں۔

کوئلہ، نمک، جیپسم، سینٹونائٹ، فائر ککے، سلیکاسینڈ، ڈولومائٹ، آئرن اور لائٹ سٹون، عام ریت، عام پتھر، لیٹرائٹ، فلر زار تھ، اوکر، باکسائٹ اور گریول وغیرہ۔
اہم معدنیات درج ذیل مقامات سے نکالی جاتی ہیں۔

(i) کوئلہ:- ضلع جہلم میں جوگی ٹلہ، پڈہ، ڈنڈوٹ، ضلع چکوال میں آڑہ بشارت، چوآسیدن شاہ، خیرپور، ٹیلہ واہن، وہولہ، دلیمیاں، لانی، کلر کمار، منارہ، ضلع خوشاب میں کٹھہ، پیل، پدھراڑ، نلی، حیات المیر اور ضلع میانوالی میں مکڑوال، گلہ خیل، اور پائی خیل سے نکالا جاتا ہے۔

(ii) نمک:- ضلع جہلم میں کھیوڑہ، مکڑاچھہ، ضلع چکوال، میں نورپور، نیلا واہن، لانی، بھال، سردھی سرخرو، وڑالہ، پیر کھارا، خیرپور، ضلع خوشاب میں وڑچھا، گولیوالی، دلیری، میاں مٹھا، بیہوٹ، داہیوال، اور ضلع میانوالی میں کالا باغ، ماڑی انڈس، مرمنڈی سے نکالا جاتا ہے۔

(iii) آئرن اور: ضلع میانوالی میں کالا باغ، ضلع چنیوٹ میں رجوعہ اور ضلع ڈیرہ غازی خان میں راکھی منہ میں آئرن اور کے ذخائر پائے جاتے ہیں۔

(iv) جیپسم:- ضلع جہلم میں کھیوڑہ، ڈنڈوٹ، ضلع چکوال میں نورپور، سردھی، ضلع میانوالی میں داؤد خیل، بوری خیل، ضلع خوشاب میں وڑچھا، جہی ڈھوکری، کٹھہ سگرال، ضلع ڈیرہ غازی میں زندہ پیر اور کوہ سفید سے نکالا جاتا ہے۔

(v) فائر ککے۔ ضلع میانوالی میں موسیٰ خیل، ٹھٹھی، بوری خیل، ضلع خوشاب میں دامان کے مقامات سے نکالا جاتا ہے۔

(vi) سلیکاسینڈ:- ضلع میانوالی میں زلوچ، نالا، چشمہ، نرمیہ، اور ملا خیل سے نکالی جاتی ہے۔

(vii) لائم سٹون وڈولومائیٹ: سارے کوہستان نمک اور کوہ سلیمان میں لائم سٹون اور ڈولومائیٹ کے وسیع ذخائر موجود ہیں جہاں سے نکالا جاتا ہے۔

(viii) لیٹرائٹ / باکسائیٹ: ضلع اٹک میں پنڈتڑیڑ، چھوٹی، سرک، میانوالی میں زلوچ نالا، موسیٰ خیل، ٹمل، ضلع خوشاب میں کتھوانی، کھوڑا، ارڑا، ضلع چکوال میں نیلاواہن سے نکالا جاتا ہے۔

(ix) فلرارتھ: ڈیرہ غازی خان میں راکھی، گاج، تونسہ اور زندہ پیر کے مقام سے نکالا جاتا ہے۔

(x) سینٹونائٹ: ضلع جہلم میں رہتاس اور جالپور، ضلع خوشاب میں پدھرڑا سے نکالا جاتا ہے۔

(xi) عام ریت: پورے پنجاب کی دریائی گزرگاہوں اور میدانی علاقوں میں متعدد جگہوں سے دستیاب ہے۔

(xii) گریول: کوہستان نمک اور کوہ سلیمان کے تمام ندی نالوں میں گریول کافی مقدار میں دستیاب ہے۔

(xiii) عام پتھر: ضلع سرگودھا میں عام پتھر چک نمبر 102, 110, 116, 120, 123 سے نکالا جاتا ہے۔

(ب) محکمہ معدنیات کو درج ذیل آمدنی ہوئی۔

2009-2010 مبلغ - / 1,56,67,64,990 روپے

2010-2011 مبلغ - / 1,61,36,51,472 روپے

(تاریخ وصولی جواب 6 مارچ 2012)

چنیوٹ کے مضافات میں لوہے کے ذخائر کی تفصیلات

*7761: الحاج محمد الیاس چنیوٹی: کیا وزیر کان کنی و معدنیات ازراہ نوازش بیان فرمائیں گے

کہ:-

(الف) کیا یہ درست ہے کہ محکمہ جیالوجیکل سروے کے ابتدائی تخمینہ کے مطابق 610 ملین ٹن لوہا کے ذخائر چنیوٹ کے مضافات میں موجود ہیں؟

(ب) کیا محکمہ جیالوجیکل سروے کے مطابق چنیوٹ میں پایا جانے والا لوہا ملکی ضروریات کو پورا کرنے میں کلیدی کردار ادا کر سکتا ہے؟

(ج) کیا محکمہ کی طرف سے دیئے گئے مورخہ 29 نومبر 2008 کے جواب میں کہا گیا ہے کہ پانچ سالوں کے اندر پرائیویٹ سیکٹر کے لئے منی سٹیل مل لگانے کے روشن امکانات موجود ہیں؟

(د) اگر جزوہائے بالا کا جواب اثبات میں ہے تو اس بہترین منصوبہ سے استفادہ کرنے کے لئے 5 سال کی کیوں تاخیر کی جا رہی ہے؟

(تاریخ وصولی 22 اکتوبر 2010 تاریخ ترسیل 30 دسمبر 2010)

جواب

وزیر کان کنی و معدنیات

(الف) ابتدائی طور پر جیالوجیکل سروے آف پاکستان نے چنیوٹ کے قریب پانچ (5) بور ہول (Bore Holes) کر کے لوہے کے ذخائر دریافت کئے بعد ازاں پنجاب منرل ڈویلپمنٹ کارپوریشن نے مزید نو (9) بور ہول (Bore Holes) کر کے ان ذخائر کے تصدیق کی۔ ابتدائی طور پر ان ذخائر کا کل تخمینہ 110 ملین ٹن لگایا گیا ہے۔ جو کہ زیر زمین 71 سے 178 میٹر کی گہرائی میں پائے جاتے ہیں۔ چنیوٹ سے ملحقہ علاقہ نزد جوعہ میں بھی ارضیاتی سروے کے دوران لوہے کے ذخائر کی نشاندہی ہوئی ہے۔ جس کے بعد ازاں پنجاب منرل ڈویلپمنٹ کارپوریشن نے بذریعہ بور ہول (Bore Holes) تصدیق کی ہے۔

ابتدائی تخمینہ کے مطابق یہ ذخائر 500 ملین ٹن ہیں اس طرح چنیوٹ اور جوعہ میں 610 ملین ٹن کے ذخائر موجود ہونے کی توقع ہے۔ چونکہ یہ ذخائر زیر زمین کافی گہرائی میں

پائے جاتے ہیں اس لئے ان کا مزید تفصیلی سروے محکمہ معدنیات، حکومت پنجاب کر رہی ہے۔

(ب) جی ہاں یہ درست ہے کہ زیر زمین ذخائر کی جدید ارضیاتی طریقوں سے تصدیق اور بعد ازاں نکاسی کا کوئی قابل عمل منصوبہ تشکیل پانے کے بعد یہ ذخائر ملکی ضروریات میں ایک نمایاں کردار ادا کر سکتے ہیں۔

(ج) جی ہاں۔

(د) ان زیر زمین ذخائر کی تصدیق کیلئے 31 بوریوں (Bore Holes) ڈرلنگ، جیو ٹیکنیکل اور ہائیڈرولوجیکل سٹڈیز پر محکمہ معدنیات، حکومت پنجاب کام کر رہی ہے۔ ان تحقیقات اور بعد ازاں نکاسی کے لئے یقیناً مناسب وقت درکار ہے۔

(تاریخ وصولی جواب 26 مارچ 2011)

ضلع سیالکوٹ، معدنیات سے حاصل ہونے والی آمدن و دیگر تفصیلات

*7790: رانا آصف محمود: کیا وزیر کان کنی و معدنیات ازراہ نوازش بیان فرمائیں گے کہ:-

(الف) ضلع سیالکوٹ میں محکمہ معدنیات کو سال 09-2008 اور 10-2009 کے دوران کتنی آمدن سال وائز کس کس مد سے ہوئی؟

(ب) ضلع سیالکوٹ میں کون کون سی معدنیات پائی جاتی ہیں؟

(ج) ضلع سیالکوٹ محکمہ معدنیات کو سال 09-2008 اور 10-2009 کے دوران سال وائز کتنی رقم دی گئی؟

(د) کتنی رقم سرکاری ملازمین کی تنخواہوں / ٹی اے / ڈی اے پر خرچ ہوئی، تفصیل سال وائز بتائیں؟

(ه) کتنی رقم سرکاری گاڑیوں کی مرمت / پٹرول پر خرچ ہوئی؟

(و) کتنی رقم کس کس ترقیاتی منصوبہ پر خرچ ہوئی؟

(تاریخ وصولی 27 اکتوبر 2010 تاریخ ترسیل 28 جنوری 2011)

جواب

وزیر کان کنی و معدنیات

(الف) محکمہ معدنیات کو سال 2008-09 میں مبلغ -/4,13,33,596 روپے اور سال 2009-10 میں مبلغ -/83,23,500 روپے آمدن عام ریت کی نیلامی سے ہوئی۔

(ب) ضلع سیالکوٹ میں صرف عام ریت پائی جاتی ہے۔
(ج)

سال 2009-10	سال 2008-09
-/9,98,020 روپے	-/12,30,754 روپے

(د)

سال 2009-10	سال 2008-09
-/4,791,888 روپے ملازمین کی تنخواہ	-/5,59,609 روپے ملازمین کی تنخواہ
-/59,999 روپے ٹی اے ڈی اے	-/1,18,183 روپے ٹی اے ڈی اے

(ه)

سال 2009-10	سال 2008-09
-/36,000 روپے مرمت گاڑی	-/32,981 روپے مرمت گاڑی
-/2,06,294 روپے	-/1,82,918 روپے

(و) ضلع سیالکوٹ میں محکمہ معدنیات کا کوئی ترقیاتی منصوبہ نہ ہے۔

(تاریخ وصولی جواب 7 مارچ 2012)

مندھی بہاؤلدین، نکاسی ریت کے زون جانومانو کے نیلام کی تفصیلات

*9606: جناب آصف بشیر بھاگٹ: کیا وزیر کان کنی معدنیات ازراہ نوازش بیان فرمائیں گے

کہ :-

(الف) کیا یہ درست ہے کہ منڈی بہاؤ الدین میں واقع نکاسی ریت کا زون جانو مانو کا کچھ عرصہ پہلے نیلام عام ہوا؟

(ب) کیا یہ بھی درست ہے کہ اس کے ٹھیکیدار نے اپنی پہلی قسط جمع نہ کروائی اور اس کار ریت کی نکاسی کا ٹھیکہ منسوخ کر دیا گیا؟

(ج) کیا یہ بھی درست ہے کہ کچھ مقامی افراد نے محکمہ ہذا کے مقامی اہلکاروں سے ملی بھگت کر

کے ریت کی چوری شروع کر دی اور ایک ماہ میں تقریباً چالیس لاکھ روپے کی ریت چوری کی

اور سرکاری خزانہ میں ایک کوڑی بھی جمع نہ کروائی؟

(د) کیا یہ بھی درست ہے کہ ان مقامی افراد کے خلاف مقدمہ درج کروایا گیا مگر بعد ازاں ان

سے محکمہ کے افسران نے انڈز ہینڈ گیم کرتے ہوئے یہ مقدمہ داخل دفتر کروا دیا؟

(ہ) کیا یہ بھی درست ہے کہ اس لاکھوں روپے کے غبن کی محکمہ اینٹی کرپشن اور محکمانہ انکوائری

ہوئی، اگر ہاں تو ان انکوائریوں کی تفصیل بتائیں؟

(تاریخ وصولی 20 اپریل 2011 تاریخ ترسیل 15 جولائی 2011)

جواب

وزیر کان کنی و معدنیات

(الف) یہ درست ہے کہ منڈی بہاؤ الدین میں واقع عام ریت کا زون جانو مانو مورخہ

07-06-2010 کی نیلامی میں پیش کیا گیا۔ میسرز ناصر نواز اینڈ کمپنی نے

مبلغ - /3,40,50,000 روپے بولی دی۔ اور بولی کا زچہ چارم بطور قسط اول موقع پر جمع کروادیا۔ بولی منظور ہونے پر ورک آرڈر مورخہ 2010-06-30 کو جاری کر دیا گیا۔ (ب) یہ درست ہے کہ ٹھیکیدار نے دوسری قسط جمع نہ کروائی تھی جس کی بناء پر پٹہ منسوخ کر دیا گیا تھا اور قبضہ بحق سرکار مورخہ 2010-12-29 حاصل کر لیا گیا۔ بعد ازاں مورخہ 2011-04-11 کو اس زون کی بولی مبلغ - /3,48,60,000 روپے موصول ہوئی جو کہ لائسنسنگ اتھارٹی نے منظور کر لی اور مورخہ 2011-05-04 کو ورک آرڈر کامیاب بولی دہندہ میسرز ناصر نواز اینڈ کمپنی کو جاری کر دیا گیا اور یہ کمپنی نکاسی ریت کا کام جاری رکھے ہوئے ہے۔

(ج) یہ درست نہ ہے کہ محکمہ کی ملی بھگت سے ریت چوری ہو رہی تھی تاہم مورخہ 2011-02-04 کو متعلقہ دفتر سیالکوٹ میں ریت چوری کی شکایت موصول ہوئی جس پر اسسٹنٹ ڈائریکٹر مائنز اینڈ منرلز سیالکوٹ نے مورخہ 2011-02-14 کو ہی موقع کا معائنہ کیا اور موقع پر نکاسی شدہ ریت کی پیمائش کر کے غیر قانونی طور پر نکاسی شدہ ریت کی مبلغ - /2,32,800 روپے کی ریکوری ملزمان کے خلاف بنائی اور اس ریت چوری میں ملوث لوگوں کے خلاف متعلقہ تھانہ میں ایف آئی آر نمبر 72 مورخہ 2011-02-14 بھی درج کروائی (نقل "الف" ایوان کی میز پر رکھ دی گئی ہے۔) اسسٹنٹ ڈائریکٹر مائنز اینڈ

منرلز سیالکوٹ نے ملزمان کو شوکاژ نوٹسز مورخہ 2011-02-26 اور 2011-03-14 جاری کئے لیکن ان کی طرف سے کوئی جواب موصول نہ ہوا۔ بعد ازاں ریکوری کے فیصلے کیلئے مورخہ 2011-08-11 کی تاریخ مقرر کی گئی تھی۔ لیکن اس روز تین میں سے ایک الزام علیہ غیر حاضر رہا نیز اسسٹنٹ ڈائریکٹر مائنز اینڈ منرلز سیالکوٹ کی معطلی کی وجہ سے عدم دستیابی کی بنا پر سماعت کیلئے مورخہ 2011-09-07 کی تاریخ مقرر کی گئی ہے۔

(د) جیسا کہ پیرا "ج" کے جواب میں بتایا گیا ہے کہ ملزمان کے خلاف مقدمہ درج کروایا گیا تھا۔ پولیس کی جانب سے مورخہ 2011-03-09 کو اسسٹنٹ ڈائریکٹر مائنز اینڈ منرلز سیالکوٹ

کو بذریعہ ٹیلی فون ہدایت کی گئی کہ وہ انویسٹی گیشن کے سلسلہ میں تھانہ پھالیہ آئیں لیکن اس دن اسسٹنٹ ڈائریکٹر مائنز اینڈ منرلز سیالکوٹ انویسٹی گیشن کے سلسلہ میں متعلقہ تھانہ میں نہ گئے اور بعد میں بھی اسسٹنٹ ڈائریکٹر مائنز اینڈ منرلز سیالکوٹ نے متعلقہ پولیس سے نہ تو فون پر رابطہ کیا اور نہ ہی تھانہ پھالیہ جا کر کیس کی پیروی کی۔ جسکی وجہ سے متعلقہ پولیس نے یہ مقدمہ خارج کر دیا۔ اسی بناء پر اسسٹنٹ ڈائریکٹر مائنز اینڈ منرلز سیالکوٹ مسمی راشد محمود کو حکومت پنجاب نے معطلی کر کے اس کے خلاف محکمانہ کارروائی کا حکم دیا ہے۔ معطلی کے حکم مورخہ 06-08-2011 کی نقل بطور ضمیمہ "ب" ایوان کی میز پر رکھ دی گئی ہے۔

(ہ) محکمہ اینٹی کرپشن کے پاس کوئی انکوائری نہ ہے کیونکہ محکمہ اینٹی کرپشن نے مسٹر جہانگیر اسلم وڑائچ کی شکایت بذریعہ مراسلہ نمبری اے سی ای۔ جی آر۔ 11/233 مورخہ 06-04-2011 برائے کارروائی سیکرٹری مائنز اینڈ منرلز کو بھیج دی تھی۔ البتہ اسسٹنٹ ڈائریکٹر مائنز اینڈ منرلز سیالکوٹ کو تھانہ پھالیہ میں عدم پیروی مقدمہ کی بنا پر معطل کر دیا گیا ہے اور اسے ڈائریکٹر جنرل مائنز اینڈ منرلز لاہور کے دفتر میں رپورٹ کرنے کی ہدایت کی گئی ہے نیز اس کے خلاف گورنمنٹ کے حکم مورخہ 17-08-2011 کے تحت باقاعدہ محکمانہ انکوائری شروع کر دی گئی ہے۔ نقل حکم مورخہ 17-08-2011 بطور ضمیمہ "ج" ایوان کی میز پر رکھ دی گئی ہے۔

(تاریخ وصولی جواب 22 ستمبر 2011)

ضلع چنیوٹ: زیر زمین لوہے کے ذخائر کی دریافت و دیگر تفصیلات

*10409: چودھری محمد اسد اللہ: کیا وزیر کان کنی و معدنیات ازراہ نوازش بیان فرمائیں گے

کہ:-

(الف) کیا یہ درست ہے کہ جیالوجیکل سروے آف پاکستان اور پنجاب معدنی ترقیاتی کارپوریشن کی تحقیقات کے مطابق چنیوٹ کے گرد و نواح میں زیر زمین لوہے کے اعلیٰ کوالٹی کے ذخائر دریافت ہوئے ہیں؟

(ب) کیا حکومت نے لوہا کالنے کے لئے سال 2011-12 کے بجٹ میں کوئی رقم مختص کی ہے اگر ہاں تو کتنی؟

(ج) کیا حکومت مذکورہ جگہ پر سٹیل ملز لگانے کا ارادہ رکھتی ہے؟

(تاریخ وصولی یکم اگست 2011 تاریخ ترسیل 24 اگست 2011)

جواب

وزیر کان کنی و معدنیات

(الف) اس حد تک درست ہے کہ جیالوجیکل سروے آف پاکستان اور پنجاب معدنی ترقیاتی کارپوریشن نے جیوفزیکل اور ارضیاتی سروے کے علاوہ درج ذیل تفصیل کے مطابق ڈرل ہولز بھی کئے۔

ادارہ	سال	تعداد ڈرل ہولز چنیوٹ / راجوہ	
جیالوجیکل سروے آف پاکستان	1989-90	5	--
پنجاب معدنی ترقیاتی کارپوریشن (پنجاب)	1996-97	9	--
ایضا	2000	--	1
ایضا	2007	--	2
		14	3
		کل =	17

ان ابتدائی تحقیقات اور ڈرل ہولز کے نتائج کو مد نظر رکھتے ہوئے چنیوٹ میں 110 ملین ٹن (ثابت شدہ) اور راجواہ میں 500 ملین ٹن (تخمینہ) اچھی کوالٹی کے خام لوہے کے ذخائر دریافت ہوئے ہیں۔ یہ ذخائر چنیوٹ میں سطح زمین سے 75 میٹر سے لے کر 178 میٹر کی گہرائی جب کہ راجواہ میں 348 میٹر کی گہرائی میں موجود ہیں۔ جبکہ سطح زمین اور ذخائر کے درمیان مٹی، ریت اور پانی جیسے مسائل موجود ہیں۔ ان ابتدائی تخمینہ جات و دریافت کی روشنی میں بین الاقوامی سائنسی معیار کے مطابق مزید ڈرنگ اور جیالوجیکل تحقیقاتی کام کا ہونا حال مقصود ہے جس کے لئے حکومت پنجاب نے تکسیکی، فنی اور مالی لحاظ سے مضبوط صلاحیتوں کی حامل ملکی و بین الاقوامی کمپنیوں کو مروجہ قوانین کے مطابق شفاف طریقے سے مدعوئے جانے کا پروجیکٹ تیار کیا ہے۔

(ب) تفصیل بالا کی روشنی میں ان خام لوہے کے ذخائر کو نکالنے سے پہلے جدید سائنسی بنیادوں پر مزید کام ہونا باقی ہے جس کے مطابق ہی رقم مختص کی جاسکتی ہے۔ لہذا محکمہ ہذا کے ریکارڈ کے مطابق تاحال کوئی رقم مختص نہیں کی گئی ہے۔

(ج) ذخائر کے تخمینہ جات بمطابق بین الاقوامی معیار، فزیسیٹی سٹیڈی اور درکار مالی وسائل کی نشاندہی کی روشنی میں ہی حکومت پنجاب سٹیل مل لگانے / لگوانے کا فیصلہ کر سکتی ہے۔

(تاریخ وصولی جواب 6 مارچ 2012)

ضلع سرگودھا: لیبر ہسپتال اور گرلز انٹر کالج لیبر کی تعمیر کی تفصیلات

*10555: رانا منور حسین المعروف رانا منور غوث خاں: کیا وزیر کان کنی و معدنیات ازراہ

نوازش بیان فرمائیں گے کہ :-

(الف) کیا یہ درست ہے کہ محکمہ مائنز اینڈ منرلز کے فنڈ سے لیبر ہسپتال اور گرلز انٹر کالج لیبر

ایریا چک نمبر 119 جنوبی تحصیل سلا نوالی ضلع سرگودھا میں تعمیر ہو رہے ہیں؟

(ب) کیا یہ بھی درست ہے کہ اس ہسپتال اور کالج کی تعمیر روک دی گئی ہے اس کی وجوہات سے آگاہ

کریں؟

- (ج) ان منصوبہ جات کی تکمیل کب تک ہوگی اور اس کے فنڈز کب تک جاری ہونگے؟
 (د) لیبر ہسپتال اور انٹر کالج کب تک فنکشنل ہو جائیں گے؟
 (تاریخ وصولی 13 ستمبر 2011 تاریخ ترسیل 24 نومبر 2011)

جواب

وزیر کان کنی و معدنیات

(الف) یہ درست ہے کہ محکمہ مائنز اینڈ منرلز، حکومت پنجاب کے منظور / ادا کردہ فنڈز سے مائینز لیبر ویلفیئر آرگنائزیشن 10 بستروں پر مشتمل لیبر ہسپتال اور لڑکیوں کے لیے ہائر سیکنڈری سکول بمقام چک نمبر 119 جنوبی، تحصیل سلا نوالی ضلع سرگودھا میں تعمیر کیا جا رہا ہے۔
 (ب) ان دو ہسپتال اور سکول کی تعمیر جاری ہے اور رواں مالی سال 2011-12 میں اب تک مندرجہ ذیل اخراجات ہو چکے ہیں۔

1- مائینز لیبر ویلفیئر 10 بستروں کا ہسپتال کے قیام، چک نمبر B-119 4.481 ملین روپے تحصیل سلا نوالی، ضلع سرگودھا۔ ADP No.1736

2- مزید برآں ہسپتال کی تعمیر کے لئے رواں مالی سال 2011-12 کے لیے 15 ملین روپے مختص کئے گئے ہیں جو مرحلہ وار ریلیز ہو رہے ہیں۔

3- مائینز لیبر ویلفیئر گریڈ ہائی سیکنڈری سکول کا قیام، چک نمبر B-119 1.000 ملین روپے تحصیل سلا نوالی، ضلع سرگودھا۔ ADP No.1737

(ج) ان منصوبہ جات کی تکمیل جون 2012ء تک ہونا تھی تاہم فنڈز کی کمی کے باعث اب ان کی تکمیل جون 2013ء کو ہونا متوقع ہے۔ ان کے فنڈز سال 2012-13ء کے سالانہ اخراجات آئندہ مالی سال (ADP 2012-13) میں جاری ہوں گے۔

(د) امید ہے کہ لیبر ہسپتال اور سکول 2013-14 سے فنکشنل ہو جائیں گے۔

(تاریخ وصولی جواب 7 مارچ 2012)

ضلع سرگودھا: محکمہ کے ڈویلیمنٹ فنڈز سے تعمیر کی گئی سڑکوں کی تفصیلات

*10556: رانا منور حسین المعروف رانا منور غوث خاں: کیا وزیر کان کنی و معدنیات ازراہ نوازش بیان

فرمائیں گے کہ:-

(الف) محکمہ مائنز اینڈ منرلز کے ڈویلمینٹ فنڈ سے روڈ از پیل 111 تا چک نمبر 119 چک نمبر 58 جنوبی بیریر سے 119 جنوبی روٹ شاہین آباد اور چک نمبر 119 جنوبی موڑ تا سلاوالی سٹی کی تعمیر کب کی گئی تھی؟

(ب) سال 2011-12ء کی اے ڈی پی میں کوئی رقم برائے مرمت مذکورہ سڑکات رکھی گئی ہے کیا محکمہ مائنز اینڈ منرلز بذریعہ پنجاب ہائی وے ڈیپارٹمنٹ مرمت کا ارادہ ہے؟
(تاریخ وصولی 13 ستمبر 2011 تاریخ ترسیل 24 نومبر 2011)

جواب

وزیر کان کنی و معدنیات

(الف) محکمہ مائنز اینڈ منرلز کے ڈویلمینٹ فنڈ سے سڑک از چک نمبر SB/111 تا چک نمبر SB/119 لمبائی سات کلو میٹر ضلع سرگودھا کی تعمیر کا کام مالی سال 2005-06 سے شروع ہو کر مئی 2008 میں مکمل ہوا۔

(ب) جاری مالی سال برائے 2011-2012 میں سڑک کی مرمت کے لئے کوئی فنڈ نہ رکھا ہے۔ کیونکہ محکمہ مائنز اینڈ منرلز سڑکوں کی تعمیر کے لئے کمیونیکیشن اینڈ ورکس ڈیپارٹمنٹ کو فنڈ مہیا کرتا ہے اور بعد ازاں ریپیز اور مینٹیننس کا کام کمیونیکیشن اور ورکس ڈیپارٹمنٹ ہائی وے ڈویژن ہی اپنے فنڈ سے کرواتا ہے۔

(تاریخ وصولی جواب 6 مارچ 2012)

ڈاکٹر ملک آفتاب مقبول جویئہ
قائم مقام سیکرٹری

لاہور

7 مارچ 2012

بروز جمعہ المبارک 9 مارچ 2012 محکمہ صنعت اور کان کنی و معدنیات کے سوالات و جوابات
اور نام اراکین اسمبلی

سوال نمبر	نام رکن اسمبلی	نمبر شمار
<u>3971-880</u>	<u>سردار خالد سلیم بھٹی</u>	1
<u>5049-5048</u>	<u>محترمہ زوبیہ رباب ملک</u>	2
<u>5577</u>	<u>چودھری محمد اسد اللہ</u>	3
<u>5572</u>	<u>جناب محمد نوید انجم</u>	4
<u>5704</u>	<u>جناب علی حیدر نور خان نازی</u>	5
<u>5969</u>	<u>محترمہ ساحدہ میر</u>	6
<u>6116</u>	<u>جناب محمد شفیق خان</u>	7
<u>7790-7792</u>	<u>رانا آصف محمود</u>	8
<u>9606-6383</u>	<u>جناب آصف بشیر بھاگٹ</u>	9
<u>7832</u>	<u>محترمہ خدیجہ عمر</u>	10
<u>7441</u>	<u>جناب شیر علی خان</u>	11
<u>10663-10531</u>	<u>جناب محمد طارق امین ہوتیانہ</u>	12
<u>7450</u>	<u>چودھری ظہیر الدین خاں</u>	13
<u>7546</u>	<u>سید حسن مرتضیٰ</u>	14
<u>7761</u>	<u>الحاج محمد الیاس چنیوٹی</u>	15
<u>10409</u>	<u>چودھری محمد اسد اللہ</u>	16
<u>10556-10555</u>	<u>رانا منور حسین المعروف رانا منور غوث خاں</u>	17
		18

		19
		20
		21
		22
		23